

IN-NAHHA

TA'

AGOSTINO

LEVANZIN.

GAZZETTA TA' CULL GIMGHA BIEK TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebha zeug dac li gharaf hallat il helu ma'l mehtieg.

120.

17 ta' DICEMBRU 1910.

IT-TIELET SENA

FTEHM.

Hadd ma jista jissieheb ghal ankas minn sena; u jec ma jgharrafx lili, b'il mictub, ghallankas hmistax kabel, li ma fi hsiebux ijgedded, inghoddu bhala 'msieheb gha's-sena ta' uara. Il hlas, b'il kuddiem, hu: ghal ta' Belt, ta' Furjana u ta' Ta's-Sliema hames xelini f'is-sena u jista jsir b'is-sitt xhur je' b'it-tliet xhur; l-ohrajn ijhallu, barra minn dan, il posta ucoll. Cull min jissieheb issa jiehu l-euuel sena li harget b'xejn; min ijsiehbu jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbighu ghand is-Sur GANNI CRITIEN, ta' Strada Rjali ta' Belt, fejn jista jsir il hlas ta'lgazzetta ucoll. L-ittri ghandhom jibaghtu coltha f'Ta's-Sliema, 12, Str: S. Vincenzo.

MALTA OHRA.

Forsi ftit minncom ghadhom semghu li f'id-dinja nibtet Malta ohra billi tinsab f'il boghod hafna minn haun. Dina ma hix gzira izda belt biss u li ghad fiha xi seba mitt ruh biss u li tigi f'Montana, uahda m'il pajjisi li maghkudin flimchien jaghmlu l-Istati Uniti. Billi bejn New York u San Franciscu, il belt capitali ta' Californja, hemm linja ta' l-vapur-ta' l-art li tghakkadhom flimchien u li biex tasal fukha minn belt ghal l-ohra trid iddum riecheb hafna granet, u billi dina trid tghadi minn kalb hana boschijiet u artijiet stramana fejn kabel actarx ma chienx rifles il bniedem, ma tul dina il-linja ta' l-vapur-ta' l-art u biex ijcatru il cummerc taghha ucoll kieghdin jibnu hafna bliet zghar li ma's-snin ghad jicbru u jserrghu risk bla tarf fuk il vapur-ta' l-art li jghakkadhom flimchien.

Uahda minn dauna il bliet godda hi dina Malta hecc imsejjha minn Cappillan ingliz je' american li xi darba chien f'pajjisi. Maltin ghad hemm ftit usk li xejn fiha izda sje' ir-raba ta' hemm billi jafu chemm hu hautil, ghakli u biezel il Malti jixtieku hana li jmorru ruxxmata Maltin se'na hemmhecc halli dauc il foresti jibiddu fi zmien kasir f'raba l-actar ghammiel.

Izda jakblilna li in-nies ta'r-raba taghna jmorru hemmhecc? u jakbel l'in-nies ta'r-raba taghna li jmorru jfittxu hobzhom hemm? Ahna ctibna fuk dina il praspura chemm il darba

ghal:ex jidhirli li dina hi uahda m'il questjonijiet l-actar ta' htega li setghu katt jtkanklu f'pajjisi, u billi dan l-ahhar inchiteb u intkal hafna fukha jidhirli li jiena ucoll ghandi inqid il fehma echejna tieghi ma' ta' katta.

Jiena jidhirli li sejjra tcun hsara cbira ghall pajjis jec ahna nhajjru il bdie'na taghna biex ijmorru jahdmu ir-raba f'artijiet ohra meta ahna ghad ghandna hafna moxa fejn ijmiddu ghonkhom biex jaghmlu raba m'il ahjar. Meta dauna ghandhom fejn jahdmu hauna ghala ghandhom ijmorru tant f'il boghod biex jakilghu il buccun ta' zakkhom? U jistghu dauna jsibu tasseu fejn jahdmu meta ma jafux b'lsien ta' dac il pajjis m'hux biss izda lankas jafu jahdmu b'il ghodod u il macni li bihom ijsir ix-xoghol collu ta' hemm?

Mela kabel ingherrxu minn Malta il ftit bdie'na li ghandna hemm bzonn li inkanklu il Gvern biex jara chif jaghmel u johlo-kilhom ix-xoghol haunhecc u biex jinhadem il hafna moxa li ghad bakghilna cull fejn iddatuar ghajnejc.

Jec ghandna bzonn li tinfasad Malta bl-emigrazjoni ma hix dina il classi ta' nies li ghandna bzonn nisbarazza' minnha izda dic ta' dauc il hafna zghazagh li imcellkin bi ftit scola, li lankas jafu jictbu ittra je' ijghidu erba chelmiet bl-ingliz je' b'it-taljan bla sbalji jridu b'il forz ijsibu l-impjegi it-tajjba fejn ijmorru b'il ghonk gholi, il bastoncin u l-inguanti u jakilghu il belli flejjes. Dauna ghoddhom zeghdu Malta chif iddur u jse'ndulec kalbec x'hin tarahom ijkattghu l-isbah snin ta' hajjithom u ta' zghuzithom, dauc is-snin li fihom jistghu jrabbu il gheruk f'il hajja, jippassiggau ijpejju is-sigarretti dejjem mifnija b'it-tama bla temma li taka il bajtra ta'd-deheb f'halkhom. Minn dauna il hluk zejja, minn dana il-laham gha-

zien u li kieghed jarda l-ahjar sugu ta' l Pajjis hemm bżonn li nehilsu bl-emigrazzjoni halli m'hux biss ma jibkgħux ijnakkru il ffit hobż li baka f'il pajjis iżda jċunu jistgħu minn Barra jibagħtu il għajnuna lill familji tagħhom.

* * *

Iżda chif nagħmlu u fejn nibagħtuhom? *This is the question.* Dana hu problema diffiċli tassew u jiena ilhi nistudjah hafna u tchellimt fuku ma hafna nies li jithmu u hadd għadu ma għaraf jatini tūiegiba seūna.

Barra l-actar imfittxa u imħallsa tajjeb huma in-nies ta's-snajja u tagħna snajja ma jafux u lankas ijridu jitgħallmu għaliex jithmu li hu disonur icreħ hafna li jrabbu f'idejhom il callijiet ta'x-xogħol u barra minn dana anche jecce ijridu jitgħallmu schejjel tecnici fejn jistgħu joħroġu imgħallmin tassew biex ijhabbtuha ma' l barrani ma għandniex.

Scola b'iz-żejjed imbagħad biex ijhabbtuha ma' l hafna zghazagh ta' Barra ma jafux l-ankas u għalhecc bla sengħa u bla scola seūna ma nafux fejn nakbdu nibagħtuhom biex ijsibu risk għalihom u għall familji tagħhom,

Daūna kieghdin joctru bla tarf għaliex cull min għandu tifel f'loc li jgħallmu sengħa seūna li biha jista jakla x'jiecol seūna cull fejn ijmur ijridu b'il forż ijgħallmuh l-iscola u jatuh professjoni bla ma jintebħu li in-nies ta' l iscola u professjoni kieghdin jitbiċċru ma xulxin bħal clieb u ktates billi ma haūnx ūisa b'iz-żejjed għalihom. Jecce tharsu tajjeb taraū li haūn actar tobbu u spizzjari milli haūn morda, actar avucati u procuraturi-legali milli haūn caūzi u dana jgib li jibdgħu jrahhsu fuk xulxin għaliex cullhadd ijrid jecol u b'hecc il professjoni tegħrek actar u ankas tċun tista tmantni tajjeb il gozz membri li ijridu jerdgħu il għajxien tagħhom minn fukha.

* * *

Mela jidhirli li l-eūuel rimedju li hemm bżonn li infittxu għall gid ta' pajjisna hu dan; li naraū ffit x'nakbdu nagħmlu b'il hafna zghazagh *mangia e passeggia* li għandna jigrū ma riglejna.

Għal daūn ūiehed għandu jistudja chif jemigrahom u m'hux lill bdieūa li malli titilkilhom f'idejhom medda blat, fi ffit snin, b'il hidma għaklija tagħhom irodduhielec raba l-actar għammiel.

* * *

Hemm bżonn mela ta' l ischejjel tecnici biex ingħallmu lill hafna zghazagh intelligenti u b'saħħithom bosta snajja meħtieġa biex b'hecc iċunu jistgħu jmorru Barra u jhabbtuha ma' l barrani b'gid cbir tagħhom u ta' l familji tagħhom; u daūc li jridu jinxtehtu f'it-triek ta' l iscola hemm bżonn li jistudjaū biex iċunu xi haġa li jistgħu jmorru jfittxa u jsibu hobżhom Barra ucoll.

Sa chemm mela ma nirsolvux dana il problema diffiċli għal l-emigrazzjoni tagħna ma incunu għadna hadna l-ebda pass serju il kuddiem. U dana hemm bżonn li jsir m'il actar fis.

* * *

Iżda jecce xi bdieūa tagħna jeū xi nies li jaħdmu f'ix-xogħol oħxon ijridu jemigraū feħ nibagħtuhom? F'Malta il għida? Jidhirli li le. Tassew li hemm il-ligi ma thallihomx jaħdmu b'ankas minn tliet etiek cull jum u għal hecc meta jakbdu jaħdmu jċunu sonbor għalihom u għal familji tagħhom billi jċunu jistgħu jibagħtuhom għal sitt xelini cull jum minnhom bħal ma ġa kieghdin jagħmlu bosta Maltin li marru il Californja u fejn ġa għamlu bejniethom bħal colonja zghira. Iżda il clima hu chiesah ūisk għalina u dina Malta tinsab ġo l-art ūisk biex ūiehed ijmur fiha jeū joħroġ minnha u għall-

hece ūiehed għandu jaħsibha darbtnejn għaliex jecce l-arja ma tūietihx u jimrad x'jistūielu?

* * *

Mela l-ahjar li ūiehed jithajjar hu li jmur it-Texas, fl-America ta' Fuk ueoil, iżda fejn il clima u l-istess bħal tagħna u fejn jicbru jeū jistgħu jicbru l-istess sigar u hxejjex ii jicbru fostna. Floresville, ūahda m'il bliet ta' hemm u fejn ġa jinsab Cappillan Malti, hi krib il baħar billi ma hemmx bogħod ūisk m'il port ta' Galveston u għalhecc l-għelejjel ūiehed iċun jista bla spejjes cbar ijgħabbihom għal l-Eūropa jeū għal artijiet oħra u fejn l-art hi m'il ahjar u ffit għad hemm barranin ma min ūiehed ijhabbatha.

* * *

Mela jiena jidhirli li l-Apostolat ta' t Talb u daūc collha li kieghdin jieħdu hsieb dina il praspura ta' l emigrazzjoni minn Malta għandhom l-eūuel jaraū chif jagħmlu biex lill bdieūa tagħna jsibulhom xogħol haūn f'il moxa li għandna kabel ma jxeūūxuhom għal Barra. Li jaraū chif jagħmlu biex iċatru l-emigrazzjoni minn tost iz-zghazagh *mangiapasseggia* li għandna billi joħolkulhom schejjel tecnici fejn jitgħallmu is-snajja seūna jeū billi jfehmuhom xi scola hemm bżonn li jċunu jafu biex jistgħu jgħixu Barra u billi jgħinuhom halli jitgħallmuha.

Li f'il cas li jċunu jridu jbatlu ffit nies minn daūc li jaħdmu fl-oħxon ma jibagħtuhomx f'Malta ta' Montana fejn il clima hi kalila hafna iżda actarx fi Floresville fejn hemm clima bħal tagħna u fejn ijsibu kassis Malti li jatihom ffit daūl u dakka t'id.

Nitma għalhecc li il habriechi Professur Manché u shabu jibkgħu jistudjaū tajjeb dina l-affari halli forsi chit nitma f'Alla, ijsir xi ffit ta' l gid veru għal dana l-imsejchen pajjis.



FRAC.

Nhar it-Tnejn wasal fostna il famus romanzier taljan. LUIGI CAPUANA, Professur ta' l Letteratura Taljana fl-Università ta' Catanja. Dana chien ilu hafna jictibli li chellu xeūka cbira li jigi jżur il għira tagħna u fl-aħħar ūasal. Dana chiteb hafna romanzi sbiħ u fosthom huma imfahħrin ūisk daūc imsejjhin «*Rassegnazione*» u «*Il Marchese di Roccavedrina*.» Chiteb ucoll xi poeziji sbiħ u hafna articoli ta' critica u dana l-aħħar meta sarlu il għbleū talli ilu hafna snin ijgħallem kala tifhir m'hux m'it-Taljani biss li jistmaūh ūisk iżda ucoll minn ġnus oħra billi xi uhud m'il opri tiegħu huma maklubin f'isna oħra ucoll. Nitma li jsemmagħna xi conferenza minn daūc is-sbiħ li jaf jagħmel hu.



It-Sorijiet ta' l Cullegg ta' San Ġusepp ta' Ta's-Sliema nhar it-Tnejn li għaddeū chellhom ir-reciti li soltu jagħmlu cull sena meta jcollhom it-tkassim ta' l premji. Ix-xbejbiet li jmorru f'dic l-iscola ureū li huma imchissrin tajjeb fl-ilsna taljan, ingliz u franciz u taū tassew gost il cullhadd għaliex marru tajjeb ūisk. Fosthom irrecitaū tajjeb hafna is-Sinjurini Benjagar, Stivala, Borg, Henderson, Busietta u xi oħrajn li ma niftacarx isimhom. Sar ucoll dakk ta' l pjanuforti u drill gappunis helu hafna. Id-dramm bl-ingliz *St. Phelomena* għa-

mluh tajjeb tassew u bi pronunzja ingliza li ma tantx tingharaf minn ta' l'inglizi stess. Dana jurina b'ic-car li dauna is-Sorijiet m'hux biss huma ta' hila izda li jaghmlu chemm jistghu biex ijmixxu lil dauc il hafna xbejbiet li huma mitluka f'idejhom u ghalhecc m'hux biss hakkhom cull tifhir izda li uiehed jaghmlilhom cull kalb ucoll. Ix-xoghlijiet li chien hemm mahduma m'ix-xbejbiet kalghu hafna tifhir ucoll. It-tkassim ta' l'premji l-aghda ghamlu il Magistrat Annibale Fiteni li tchellem maghhom tajjeb hafna. Ghaldakstant nixtilhom cull risk biex ijcomplu ghaddejjen il kuddiem dejjem ghall gid ta' dauc il hafna xbejbiet li jiggu merhija f'idejhom ghall gid ta' ruhhom u ta' mohhhom ucoll.



Krajt bi pjacir cbir ir-romanzett ghaudxi «MIN CHIEN HAMID» li hareg f'il Moghdija ta' z-Zmien ta' s-Sur Fons Galea li cull ma tmur kieghda tizzejjien b'hafna xoghlijiet sbih b'il Malti. Dana chitbu is-Suddjaconu G. Farrugia ta' Ghaudex u ghogbitni l-ortografija li ghad li fiha x'ijseui izda hi m'il ahjar.

Dauna ir-romanzi ta' Storja patrija jaghmlu tajjeb uisk ghaliex ijghallmu b'mod l-actar helu l-istorja lill poplu u ma jhassrulux kalbu b'hafna traduzjonijiet ta' xi romanzi francizi u taljani m'il actar karrieka.



Bosta nies ta' kalb tajjba kieghdin jatu flus u huejjeq ghall «PRO INFANTIA» biex uiehed ijcin jista jiekaf ma' ulied il fkir u jirfidhom ftit m'il bard kieragh ta' x-xitua. B'il ghajnuna ta' n-nies hanina l-Ambulatorju ta' l'Furjana miexi gmielu u nitma li bhalu ma jdumux ma jinbtu m'hux biss f'il bliet l-ohra izda firhula ucoll halli dac il gid li kieghdin jistghallu it-trabi ta' l'Furjana jcinu jistghu jistghallu ucoll it-trabi l-ohrajn ta' Malta.

Dina ix-Xirca «PRO INFANTIA» ghall gid u taghlim li kieghda ixxerred hakkha cull tifhir u ghrhecc cull min jista jghinha palata u jaghmlu jcin tassew kieghed jaghmel haqa ta' hniena u gid cbir ghal ulied il poplu.

UAWDA ACBAR MIL'OHRA!

Uara is-sabieha Operetta Inglisa *CAPTAIN REECE* li bigha ghamlet furur immens, l'imfahra Cumpannija Maltija, *L'INDIPENDENZA* hasbet biex taghmel bicca xoghol acbar u isbah—keghda tlesti il famusa operetta

GEISHA

u ser taghmilha collha chemm hi, shiha, chif s'issa l'ebda cumpannija f'Malta ghada ma ghamlitha. Xenii colla godda, vestiarju mill' isbah, luce elettrica ta' effetti cbar, orchestra complita etc. etc. etc.

Taghmilha l'euwel darba NHAR IL MILIED, il Hadd 25 ta' Dicembru 1910, fit-8 u nofs ta' fil ghaxija, fit-TEATRU MANOEL.

Min jixtieq jaraha jfittex jimmarca il postijiet ghax ma jil-hakx. Ijmur il Botteghin tat-Teatru cull jum mil hamsa il kuddiem.

BUREAU DE CORRESPONDANCE

Jecc tridu min jictbilcom xi ittri, ricorsi, petizjonijiet jeu huejjeq ohra bl'Ingliz, bi't-Taljan, b'il Franciz, bl'Isparjol, b'it-Tedesc u bil Gharbi; jeu tridu xi traduzjonijiet min dauna il-lingui ghal Malti, morru fli *SCHOOL OF LANGUAGES (BERLITZ SYSTEM)* f'innumru 17, Sda: Mezzodi, il Belt u tcunu mokdija seua uisk u bi prezijiet m'il orhos.

Ir-Raghajja ta' Ghaudex.

X'hin il cheucba ta' l'ghalf * tidher,
U l'ghasafar jicsru 's-schiet,
Ta' cull jum Gaudentz u Rozi
Jakbdu 't-triek biz-zeug merhliet.
Ferhanin it tnejn flimchien,
Ghanja uahda sa' l'uedien.

Malli jaslu geua 'l mergha
Jerhu 'l bakar u 'n-nghag taghhom:
U tahsbux li daun battala
Ijghadduh iz-zmien hemm maghhom?
Alla jbierec! Il Ghaudxin
Dejjem chienu haatelin!

Uakt l'ijcunu 'n-nghag jimirhu
U jirghau hemm il bakriet,
Gaudentz mehdi b'il flejguta
Ijsammaghecc zeug dakkiet;
Dan hu 'l hena, din hi 'l hajja,
Ta' chemm huma ir-raghajja.

Rozi biezla minn ecunitha
B'ha'x-xbejbiet l-ohrajn ghaudxija,
Tintasablec fuk xi blata
Chit minn dejjem hi mdorrija.
U fis takbad il bizzilla
Jeu xogh' l'iehor m'il bixchilla.

Meta tixba; Rozi tkumlec;
Ghall hubbejza tinda 'ddur
U fittixlec dlone is-saghtar
Kalb il blat taraha tmur;
X'hin tehlislec m'id-dauran
Tmur fejn huha gha's-serhan.

F'nots in-nhar sew, f'hin il miecla
Rozi tneuel il mactur,
Lil Gaudentz ma genbha 'ssejjah
Sabiex joftor maghha jmur.
Oh; xi hleua! 't-tnejn henjin
Daz-zeug zghazagh rahhalin.

Uara 'l fatra dlone jistrieu,
Ijdumulec sa's-saghtejn;
Bhal f'il ghodu mbaghad jergghu
Ferhanin jokoghdu 't-tnejn,
Hu jdokkilha zeug dakkiet
Hi tghannilu zeug ghanjet.

Malli 'x-xemx tghib geua 'x-xefak
Jigbru collox ghall mauren,
Rozi titfa 'l chebs ** fuk rasha
U jtitlku m'il uedien.
Huha jsuk jibda 'l bakriet
Lejn id-duejra ma'n-naghgiet.

E. C.

(M'is-«Sebħ»)

(Eduardu Cachia)

* Dic li tidher ma's-sebh imsejjha «Venere Matulina» m'it-taljani.

** Dac il ftit hatab u huxliet li jlakktu m'ir-raba biex ijchebbsu in-nar bih.

Il Musica Sagra Maltija

(Tissocla minn numru ta' kabel)

Frangiseu Azzopardi.

Uara li g'ibt il hajja ta' dana il cbir compositor ta' l-musica f'in-«Nahla» u dahhalt fiha dac collu li sibt fl-«Arte» gie f'idejja il ctieb rari hafna li chien chiteb fuku il Canoncu ta' l-Catidral Dr: Paulu Pullicino fl-1876, u li ghalbecc minnu sejjer nigbor dac collu li ma chienx hemm fl-«Arte» biex b'hecc tuk dana il bniedem imfahhar malti ijcollna ahbarijiet chemm nistghu.

-Il Capitolu ta' l-Catidral fl-1870 kieghed lapida ta' rham tuk il kabar fejn jinsab midfun Azzopardi stess f'il Catidral b'chitba latina sabiha hafna minsuga m'il gharef Canoncu ta' l-Catidral stess Dun Vincenz Galea, Vigarju Generali u li tinsab migjuba f'il ctieb li semmejna. Kabel ma chienx ghamlu katt irhama hecc lil l-ebda Surmast ta' l-Cappella iehor ta' l-Catidral.

-L-euuel Surmast ta' l-Cappella ta' l-Catidral chien is-Sacerdot Fontana li actarx chien skalli. Dana miet fl-1623 u ghalhecc riedu jgibu iehor minn Caltagirone fi Skallija u biex jigi u jmur il Catidral harget ghoxrin scud. Ma jafux jecc dana giex izda nafu li fl-1633 chien haun bhala Surmast ta' l-Cappella ta' l-Catidral is-Sacerdot Berardi. Fl-1744 lahak is-Sacerdot Belinn Zerafa li urajh lahak l-Azzopardi. Bejn Berardi u Zerafa chien hemm xi ohrajn izda li isimhom intilef ma'z-zmienijiet. Id-dakkaka u il cantanti chien actarx ijgibuhom minn Skallija n bosta drabi minn Napoli. Fl-1776 giebu haun lil cantant famus ta' dac iz-zmien Lorenzino. li billi chien beda jixjeh xtak jistrih xi ftit u mieghu giebu ucoll minn Napoli il cantant l-iehor Dun Ghejtan Marino.

-L'is-Surmast ta' l-Cappella ta' l-Catidral chien jorbtoh f'il cuntratt li ghaudu jzomm scola ta' l-musica m'hux biss biex dina is-sengha tant sabiha timxi f'il pajjis izda ucoll biex il chierici ta' l-Catidral ijcunu jistghu jitghallmu jcanta seua. Dana hajjar xi Maltin li jinxtehtu ghal musica u hecc ghamel Dun Belinn Zerafa li uara li dam ghal tliet snin ijcanta f'il cor ta' l-Catidral mar Napoli biex jistudja seua il contrapunt halli jsir Surmast ta' l-Cappella hu stess, billi dic il belt f'dac iz-zmien chienet imsemmija hafna ma'd-dinja collha gha't-taghlim ta' l-musica. Giè f'Malta fl-1744 u malli uasal il Capitlu ta' l-Catidral hatru bhala Surmast ta' l-Cappella billi irnexxa uisk u billi chiteb bosta bcejjeç ta' musica sagra li ma nafx fejnhom. Nafu biss li dana, fl-1787, chien irrigala il musica tieghu collha li chiteb lill Catidral stess. Dana miet fl-Isptar ta' Saura ta' l-Imdina fl-1804. F'locu chien jiddirigi il Cappella Azzopardi minn zmien t'wil kabel billi Zerafa chien xjeh hafna u ma chienx jiflah jaghmel dac ix-xoghol hu.

-Azzopardi tueled f'il 5 ta' Mejju 1758, chif ghidna, f'ir-Rabat ta' l-Imdina. Billi fl-1754 l-Iskof Alferan chien nehha lil Zerafa minn Surmast ta' l-Cappella u billi Azzopardi chien dejjem ma duar il Catidral jisma il musica billi chien ijhobbha uisk thajjar jmur Napoli biex jitghallem il contrapunt b'it-tama li jilhak f'loc Zerafa. Izda l-Iskof Fra Bartolomeu Rull raga sejjah lil Zerafa u il Capitlu chien ijgibu tant li ghad li chien xieh u ma felahx jahdem izjed baka jatih is-salarju sa miet.

-Azzopardi mar Napoli fl-1762 meta chien ghad ghandu biss erbatax il sena. Mar Napoli ghaliex cull min chien ijrid jirnexxi f'il musica, billi chien hemm surmastrijiet guappi, chien ajmur hemm; biss in-nisa chien jmorru Venezja billi hemm chie-

nu jistghu jitghallmu ahjar. F'Napli, f'dic il habta, chien hemm tliet Conservatorji ta' l-Musica li chien ta' Santa Maria di Loreto, ta' Sant' Onofrio u La Pietà de' Turchini, u minn dau-na hargu l-imfahhra musicisti Traetta, Piccini, Sacchini, Gu-lielmi u ohrajn u fost is-surmastrijiet imfahhra l-ohra chien hemm ijghallmu il famusi Leo u Durante. F'il Conservatorju ta' Sta. Maria di Loreto chien ijcun hemm jitghallmu ma' l-mitejn uehed, f'tal Pietà xi mija u ghoxrin u f'ta' St. Onofrio xi dis-ghin; b'collox mela tuk l-erba mitt student. Illum ma hemmx hliet Conservatorju uehed.

-Azzopardi dam tmien snin jistudja f'Napli il musica. Jif-hmu li l-imfahhar Nicolò Piccini ghallmu il composizjoni ta' l-musica. Tasseu li Scarlatti, Leo u Durante chien mietu meta uasal l-Azzopardi, izda dana lahak hemm ftit uara meuthom u chif ijgharrafna l-ingliz Dr: Burney fl-Istorja ta' l-Musica tieghu dauc il Conservatorji chien ghadhom fl-akua taghhom. L-istu-dju fihom chien ijsir minn saghtejn kabel tluh ix-xemx s'at-tmienja ta' b'il-lejl b'siegha u nofs zmien biss biex jieclu.

-Il Piccini chien ijhobb lil Azzopardi uisk billi chellu xehta cbira ghal musica u ma dan chien jistudja uisk. U sa chemm fahhru dana Piccini, go Napli, f'dac iz-zmien li barra minnu chien hemm Guglielmi u chien ga bdeu jissemeu hafna Paisiello u Cimarosa, hu turija li chien jista xi haqa. Uara li telak m'il Conservatorju ta' Sant' Onofrio baka jahdem f'Na-pli bi snien ghal erba snin u dana juri li il hila tieghu ma chienetx zghira billi musicisti tajjba f'dic il belt u f'dic il habta chien hemm addocç; u chien ijghallem sahanitra f'xi monasterji u dana juri ucoll li chien galantom hafna fl-imgieba tieghu ta' nistrani. Chien jati ucoll xi cuncerti ta' l-musica li chien jicteb u chien jiddirigi orchestri f'il publicu.

-Fl-1772 baghat minn Napoli, bhala rigal, kuddiesa tieghu b'erba vucijiet u strumenti lill Catidral ta' haun li intghogbot uisk. Dina chienet it-tielet uahda billi chiteb l-euuel uahda, fl-1768, meta chien ghadu f'il Conservatorju u l-ohra fl-1770, meta chien hareg. Fl-1773 l-Iskof Pellerano baghat ghalih biex jaghmlu organista ta' l-Catidral billi Surmast ta' l-Cap-pella chien ghadu Zerafa. Izda billi irhielu f'idejh it-taghlim ta' l-musica lill chierici u li ghandu jicteb bcejjec cull sena godda ghal Catidral jigi li chien hatru bhal Surmast ta' l-Cap-pella iehor. Azzopardi kal iva u meta gie il Capitlu tah l-istess salarju li chellu Zerafa.

-Beda ix-xoghol f'is-sajt ta' l-1774, meta Mons: Pellerano billi chellu x'ijghid ma' l-Gran Mastru Ximenes mar f'Ruma fejn baka sa miet. L-euuel darba li iddiriga chien jeu f'il Conversjoni ta' S. Paul (25 ta' Jannar) jeu fl-Imnarja ta' l-1775 b'kuddiesa gdida b'zeug cori, haqa gdida ghal Malta u li f'Napli chien bdieha il famus compositor Jommelli, li chien mizmum bhala l-akua compisitur ta' l-musica ta' dac iz-zmien, chien Surmast ta' l-Cappella ta' San Pietru ta' Ruma u fah-hruh hafna sa Mons. Martini u l-imfahhra poeti Metastasio u Mattei. Dan miet f'Napli f'l-istess sena li Azzopardi telak ghal Malta—1774.

-Azzopardi cull sena, haun Malta, chien ijsemmaghna bicca musica jea tnejn godda li hafna minnhom jinsabu merfugha fl-Archivju ta' l-Catidral u li f'erbgħin sena chiteb bejn kuddieset u salmi ma's-sebghin bicca, barra m'il inni, antifoni u graduali. Il musica tieghu li hemm merfugha fl-Archivju ta' l-Catidral hi din b'is-sena li fiha giet mictuba:—

1768—Kuddiesa. 1770—Kuddiesa. 1772—Kuddiesa (mogh-tija b'rigal lill Catidral). *Dixit, Domine Probasti u Magni-ficat.* 1775—Kuddiesa b'zeug cori, *Laudate assolo, Beatus Vir.* 1776—Kuddiesa b'zeug cori, *Dixit solenni, Laudate, Confi-*

teor, *Te Deum*. 1777—Kuddiesa u *Dixit*. 1778—Credu Pastoral, *Domine ad adjuvandum*, *Confitebor*, *Beatus Vir*, *Laudate Dominum*. 1779—Kuddiesa u *Domine Probasti*. 1780—*Dixit*, *Dixit* ieħor iżgħar, *Confitebor*, *Laudate*, *Domine Probasti* u Credu. 1781—*Lauda Jerusalem*, *Laudate* assolo, *Laudate* b'ħafna vucijiet, *De Profundis*, *Magnificat* u *Miserere*. 1782—Kuddiesa b'erba vucijiet. 1783—*Laudate*, *Beatus Vir* assolo u *Confitebor*. 1784—*Magnificat*. 1785—Kuddiesa u *Domine ad adjuvandum*. 1786—*Laudate* u *Domine ad adjuvandum*. 1787—Kuddiesa, *Dixit*, *Laudate* assolo, *Beatus Vir* u *Laetatus*. 1788—Kuddiesa Pastoral. 1789—*Dixit* solenni u *Laudate* assolo. 1790—Kuddiesa u *Dixit* solenni. 1791—Kuddiesa b'erba vucijiet, *Domine ad adjuvandum*, *Nisi Dominus* u *Laude Jerusalem*. 1792—Kuddiesa, oħra, oħra ta' l mejjtin u *Dixit* solenni. 1793—*Lauda Sion*, *Laudate*, *Confitebor*, *Beatus Vir* għall baxx, Responsorj għall mejjtin. 1794—Kuddiesa, *Dixit* solenni u *Populus Meus*. 1795—Kuddiesa. 1796—Kuddiesa u *Laudate*. 1797—Sinfonija. 1798—Kuddiesa b'żeuġ cori, Credu, Kuddiesa ħafifa, *Dixit* u *Te Deum*. 1800—*Laudate*, *Confitebor*, *Beatus Vir*, *Domine Probasti* u *Magnificat*. 1801—*Miserere*. 1803—Kuddiesa bi tliet vucijiet u *Sanctus* solenni. 1804—*Sanctus*. 1805—Kuddiesa u *Dixit* solenni. 1806—Kuddiesa. 1807—*Vade Anania*.

Fi żmien il Blocc, 1799-801 ftit chiteb imħabba f'it-tabujd li chien haun.

—Uħda m'il isbaħ bcejjeċ hi il *Lauda Sion*, u hemm min ijgħid li hu l-akua xogħol tiegħu, u għadu sa'l-lum cull min jisimgħu jitgħaxxak bih. Din chitibha fl-1793 u għada issir f'*Corpus*. Id-Dr: Pullicino jgħid «*È impossibile con parole descrivere la bellezza di tutto quanto il componimento. Bisogna sentirlo per apprezzarne il merito. Questo componimento potrebbe bene mettersi nel rango delle più grandi composizioni musicali de' più celebri Maestri della Scuola Napolitana dal secolo decimottavo.*» Meta l-is-Surmast Pietru Paùl Bugeja tal-buħ li jicteb *Lauda Sion* ieħor meta laħak f'il Cappella ta' l-Catidral uiegeb li hu ma chellux ħila li jicteb uieħed aħjar minnu, hu li chiteb dic il helua *O Salutaris Ostia*.

—L-akua żeuġ kuddiesiet tiegħu ħuma dauc li chiteb fl-1792, uħda għall Conversjoni ta' S. Paùl u oħra ta' l Mejjtin li chien chiteb għall funeral li sar haun f'il meut ta' l Imperatur ta' l Aùstrija Leopoldu it-Tieni. Dauna tant intgħogħbu li il Capitlu għamillu rigal sabih.

Sabiha ħafna ucoll hi il Kuddiesa Pastoral ta' l 1788; u mfahħrin ħafna geu ucoll il Kuddiesiet tiegħu *a due cori* li min-nhom chif rajna chiteb tlieta.

—Fost l-Antitoni hi imfahħra ħafna il *Levita Laurentus* li chiteb għall Birgu; l-*In Sepulchrum* għal San Filep ta' Ha'z-Zebbug; u is-*Sacerdos et Pontifex* għal S. Nicola ta' Siggieui. Il *Vade Anania* chitibha f'jum uieħed kabel il il festa ta' l Conversjoni ta' l 1807, ħaġa li għagġbet il cullħadd. Din chien laħħar ħaġa li chiteb kabel miet għall Catidral.

—Uħra il contralti Lorenzino u Marino fl-1793 giebu il Giuseppe Pozzuolo. Il biċċa il cbira ta' l musica ta' l Azzopardi hi mictuba għal dauna il contralti li billi il-lum ma għadhomx użati il musica ttegħu ma tistax tinstama f'il ġmiel tagħha collu.

—L-ischejjel ta' l cant f'il cnejjes catidrali bdeu minn żmien il Papa Ghirgor il Cbir, f'is-seclu sitta. L-iscola tagħna fi żmien Azzopardi chien fiha ħafna studenti tajjba tant li biha chien jagħmel f'il festi il musica tiegħu.

—Chiteb ucoll xi musica profana fuk il poesiji ta' l Metastasio, bħal ma ħuma *arji* u *duetti*. Fl-1784 chiteb id-duett tant imfahħar ta' l *Olimpiade* «*Nei giorni tuoi felici,*» billi chien chi-

teb l-istess duett is-Surmast tiegħu stess Piccini. Paisiello chitbu ucoll. Chiteb xi ħaġa buffa ucoll għal l-istudenti ta' l-Siminarju għall festi ta' l Carnival. Il bcejjeċ profani ta' l Azzopardi ħuma daun:— 1772—Arja: *Nell istante sfortunato*. 1775—Cantata: *Malta felice*. 1777—Arja: *Per Pietà*. 1778—Duett; *Tu vuoi che io viva*. Arja: *Ardi per me fedele*. Arja: *Conservati fedele*. Arja: *Vo solcando un mar crudele*. 1780—Arja: *Ah! che nel dirti addio*. 1781—Terzett: *Siam fanciulle vergognose*. Arja: *Al caro ben che adoro*. 1782—Arja: *Se il labbro amor ti giura*. Arja: *Tremo fra i dubbi miei*. 1784—Duett: *Parto ma sempre fido*. Duett: *Nei giorni tuoi felici*. 1791—*La magica Lanterna per Carnivale*. 1796—Sinfonija.

—Imfahħar ħafna hu l-Oratorju tiegħu «*LA PASSIONE DI CRISTO*» fuk cliem ta' l Metastasio, u li chiteb fl-1802. «*La musica è veramente superba. Basta sentire la prima Aria di Pietro a voce di basso, per formarsi un'idea della grandezza e della espressione che vi seppe il Mro. Azzopardi aggiungere colle sue note musicali alle parole* (Dr: Pullicino). Ma' dan chiteb ucoll Sinfonija għal kablu. Din il «*Passione*» saret f'it-Teatru tagħna u intgħogħbot ħafna, f'istess sena li chitibha. Uħra meutu saret darb'oħra ucoll. Għala ma targax issir?

—Meta chien jicteb biex jifhem seua il-latin chien ijmur ijfehmulu tajjeb il Can: Frangiscu Saverju Caruana li uħra laħak Iskof u billi chellu ucoll mohħ tajjeb biex ijzomm dac li jeun chiteb kabel chienu johorgu minn taht idejh dauc ix-xogħlijiet hecc sbih u minsugin tajjeb; u billi chien ragel scruplus ħafna u mogħti għal Cnisja dac li chien jicteb chien tasseu ijhossu u għalhecc chien jirnexxilu.

—«*IL MUSICO PRATICO*» tiegħu iddedicah lil Cav: Vincenzo Vergada u Ribera. Framery, l-imfahħar compositur ta' l musica franciz, kalbu f'islen tiegħu fl-1786. Dan il ctieb intgħazel għall Conservatorju Reali ta' Parigi biex ijgħallmu fuku. Framery kal li indaħal għalih għaliex chien «*il più chiaro e il più metodico di tutti quelli che avea letto.*» Il Gretry, famus compositur franciz, dan ix-xogħol chien għogħbu uisk, u il fehma tiegħu tisua bla tarf.

—Fl-«*Avvertimenti per ben scrivere*» hemm ħafna tagħlim ta' fejda u sabih għal min ijrid jicteb il musica.

—Chiteb ucoll ittra critica fuk l-opra ta' Dun Anton Eximeno «*Fuk il bidu ta' l musica*» billi dana chien ħareġ b'ħafna teoriji strambi li xeuxu contra tiegħu laħjar musicisti ta' dac iż-żmien.

—Pietru Paùl Bugeja chien alliev ta' l Azzopardi u laħak Mastru di Cappella f'locu. Alliev ieħor chien Dun Gusepp Burlò ta' l Birgu imfahħar ħafna ucoll għal chitba tiegħu. Allievi ucoll chienu Dun Gusepp Principato ta' l Isla u Dun Dor Piscopo ta' Ha'z-Zebbug li chienu imfahħrin ħafna f'il-letteratura u f'il musica. Dun G. Principato chien Professur ta' l Letteratura f'is-Siminarju ta' l Imdina u chien ijdoċk tajjeb ħafna l-orgni u chiteb xi musica tajjba. Dun Dor chien predicatur imsemmi b'il malti u ħalla xi bcejjeċ sbih ta' l musica ucoll. L'in-nisa Azzopardi ma chien ijrid ijgħallimhom katt billi chien scruplus ħafna. Għallem uħda biss—is-Sinjura Marjanna Schembri, bint l-Imħallef Dr: Giovanni, li irnexxiet uisk f'id-dakk ta' l pjanu b'għageb ta' cullħadd.

—Fl-1804, meta miet Żerafa, ha it-titolu ta' Mastru di Cappella ta' l Catidral. L-Iskof Labini chien ijhobbu uisk.

—Azzopardi katt ma iżzeuueg. Miet f'ir-Rabat f'is-6 ta' Frar 1809 ta 62 sena u sarlu funeral sabih. Il musica tiegħu collha ħallha l-oħtu Teresa li tatha lill Catidral b'rigal li dana għogħbu għamillha. Il musica profana taha f'is-Sinjura Schembri, uħra Sinjura Pullicino, allieva tiegħu.

—Il musica sagra tiegħu bosta drabi talbuħa barra u saret f'Madrid, iżda billi il musica tiegħu ma hix stampata ftit ix-xerrdet. Jixrak mela li xi ħadd jindaħal biex jakla is-sensja m'il Capitlu ta' l Catidral biex jara seua dic il musica u jistampa l-isbaħ bcejjeċ tagħha ħalli is-snin u il camla ma jekirdux tesor għaziż bħal dac għal dejjem.

IS-SAHHAR FALZUN.

(*Jissocia minn numru ta' kabel.*)

«Colin» üiegibha minnufih Hasan «ghaliya thabbel rasec xejn ghaliex ga sibt min tani biex nitrejjak u lakaghni biex nist-chenn f'Ghar Hasan, u hu stess üiegħidni li għandu jsibli x'naghmel... Dan lili ma jchiddni xejn... dac li kieghed tassew jifnili kalbi u li ma hux ijhallini biss uakt üiehed hieni hu il hsieb icreh li int takta kalbec... li thallihom ijdaüuruc biex tiehu il Paulu, b'iz-zegħil jeü b'it-theddid... li inti...»

«Hasan! x'int tghid?...» kabzet kaltlu Colina, x'hin iggranfat hi ucoll ma'l hadid ta'l bieb bi hrara cbira «mela int insejt li jiena maltija u nisel l-Abela u il Falzun u li għalhecc il chelma tiegħi tisüa daks halfa ta' sultan?... Nehhi mela d'il bluha li dahlet f'mohhoc u itma fija ghaliex il meüt biss trid tcun biex tekirdec minn kalbi li thobboc u tferfer għalic b'dana il genn collu...»

—«Colin, ahfirli» kallha collu kiebi Hasan x'hin nizel għa'rcopptejh kuddiemha «ahfirli ghaliex ma nafx fejn nati rasi... ma nafx chif sejjer ingħix mifrud minnec... ma nafx chif sejjer ingerrah li nara il Paulu diehel u hiereg hdejc u jien lankas biss ma nista narac, ma nista nchellmec...»

—«Min kalulec dan?» staksietu Colina x'hin gibditu mn'idu biex ijkum b'il üiekfa. «Mela da'l bieb ma jibkax haun?... mela jiena sejra nitlef il hila li ma nigix inchell-mec ta' sicüt? Jec ma nibkghux nara il xulxin u nitchellmu flimchien il htija tcun collha tiegħec u m'hux tiegħi...»

—«Jiena imkar go belligħa nakbez üarajc» kallha Hasan imxighel b'imħabba l-actar cbira, f'il hin li kabdilha idejha go idejh u għazzazhomlha tajjeb. «Itlobni narmi hajjti haun f'rig-lejc biex tara chif ma nokghodx nahsibha darbtejn... Jiena collni chemm jien tiegħec u cull ma tixtiek int, ijsir bla ma lankas biss narfa ghajnejja lejc...»

«Hallic minn dan, Hasan» kaltlu b'il hleüüa Colina, x'hin resskitlu minn bejn il hadid, gbinha lejha. «Li ninhabbu nafuh, li nibkghu ninhabbu sa'l meüt ma nafx min jista ma jhal-liniex...»

«Iva, iva...» temtem Hasan u ressak xuftejh li chienu micluba bl-imħabba u kies lil Colina fuk gbinha u fuk haddejha għal darba tnejn.

«Colina radditlu il beüs bi hrara xejn ankas minn tiegħu, Hasan għamel il kalb, dahhal driegħu minn go'l hadid u ghannakhaa bi hrara cbira. Hi thajjret u għamlet bħalu u bakghu hecc imghoxxija għal ftit hin; b'ix-xita tkattar shih fukhom, b'iz-zunzifru jvenven ma düarhom u mfaüura bħal zeüg peppri-niet għad li chienet niezla chesha li ixxokk il għadam...»

«Chif chienu mitlufa jgaadu dac il uakt hieni, fomm ma fomm, tisbita kaüüija ta'l bieb ta'l bitha gieghlithom jak-bzu xibrejn m'il art b'hasda li ma bħalhaa. Colina gibdet malajr driegħha u Hasan tiegħu ghaliex sthajjlu li sejrin jara l'is-Sinjura Enzjona fukhom mimlija b'il killa contra tagħhom.

—«Kabditna» ghajjtet b'lehen fgat Colina u collha im-bezzgħa bakghet ustenna l-ommha tiffacca.

Izda billi ma semghetx lehinha rabbiet ftit ir-ruh u kalet malajr lill mahbub tagħha:—

—«Hasan, fittex üarrab kabel tilmhec... igri!... għada f'nofs il-lejl... haünecc...»

Hasan għib bħal lehha ta' berka u leüet lejn tarf is-skak hdejn Għabdallah biex ma jigix xi hadd u jagħilku hemm geü.

Għadda ftit ta'l hin u ma deher hadd. Colina hadet in-nifs u resket lejn il bieb biex tara min chien hemm. Bahh. Allura

ftacret li meta harget f'il bitha hallietu ftit imbexxak biex ma thabbatx u li dana sabbat b'ir-rieh kaüüi li chien kieghed jon-foh f'dic il-lejla kierha. Issemmgħet ftit biex tara stenbaħx xi hadd b'it-tisbita... xejn... hemda cullimchien... u ferhet bla tarf li ma nkabdux ghaliex chiecu ma chienux ijhalluhom jil-takghu katt actar sgur. F'il hin lehhet berka kaüüija, Colina harset lejn il bieb ta'l hadid... Hasan ma chienx għadu hemm... ix-xita compliet tikliel... u hi, miplula għasra, hasbitha li ahjar tingabar cuta cuta lejn camritha kabel jinkala xi saröm iehor. Biddlet hüejjigħa, dahlet f'is-sodda iccececc snienha u kattgħet il bkija ta'l-lejl tithasseb fuk Hasan u ittalla u tnizzel fejn sata mar jistchenn f'dac il lejl ta'l biza collu, u ittieghem dac il beüs-helu li dac il hali ta' Hasan chien seüubilha fuk il krolli fommha).

* * *

Meta Patri Damjan üasal haun b'il għajja tiegħu il kan-piena ta'l matutin düet ma'l curatur collu; u għalhecc, f'il hin li taptap fuk spallet Hamid, li chien kieghed jisimghu bi hrara l-actar cbira, kallu:—

—«Ibni, għal issa ktajtlec xeüktec. Jien għandi x'naghmel hafna, u int is-Sur Kalamias kieghed jistennic biex titilku lejn Hal Ghaxak kabel jibda it-tbellih f'it-torok billi illum hu Sibt il Carnival. Mur u kis li ma terħih xejn, ghaliex b'il marda li għandu jista jmurlec bħal għasfur. Hu hsiebu ghaliex hu ta' min ijghozzu ta's-seüa u lilec ijhobboc bħal ibnu. F'himni?... u jien jec incun nista nigri naracom ftit hemm ucoll...»

Hamid feraħ, kam, üiegħdu li għandu jagħmel cull ma üiddbu u x'hin kieslu idu hareg il barra jcaruat lejn id-dar ta's-Sur Kalamias billi chien beda jisbaħ gmielu.

Ix-xuejjah rodjott chien ga liebes u il caless chien kieghed imħejji jistenna üara il bieb b'is-sarar li chienet għabbiet fih il kaddejja.

Is-Sur Kalamias staksih fejn chien u għala iddaüuar, izda meta Hamid üiegbu li ma riedx jtlak kabel ma jkun sama kud-dies u kies id Patri Damjan, is-Sur Kalamias tbissem u kallu li għamel seüa u li hu jagħli talli ma satax jagħmel bħalu. Ghin l'is-Sur Kalamias jinzel it-tarag, üiežnu ma' Chieli ta'l caless biex tala fih u sa chemm il kaddejja garret hdejn ix-xuejjah il griefex zghar collha li chienu jonksu, Hamid telak girja üah-da sa geüüa, rafa il Sidor bejn idejh m'in-nieka ghax chien mistenbah, biesu chemm felah sa bicchih u x'hin telku jüerzak u jferfer idejh għax riedu f'idejn l'imreddgħa u x'hin üiddibha li tibza għalih għax jilüilha għonkha la jigi, sgicca il barra, tala fuk is-saldatur u malli telgħet Peppa il kaddejja, saku caklem, caklem lejn Hal Ghaxak.

(*Jissocia.*)



XARADA.

L-üüel sibha fl-altabett;

B'it-tieni jilaghbu it-ftal;

L-intier cutu m'az-zalzett

Imgholli go xi caulata,

U jinzillec tajjeb nett

Meta tmur ma'l hbieb baüxata.

“IZ-ZUNZANA.”

Da' l' uakt sejjra tibda tohrog' dina il gazzetta g'dida b'il Malti u li sejjra tcun suppliment ta'n-«Nahla» tieghi.

Nisthajjilcom tghiduli: «X'hemm b'zonnha? ma g'handeex in-«Nahla», din ma hix b'iz-zejjed?» Meta infehimcom ghala sejjer nohrogha tara' intom stess chif tatuni ragun.

In-«Nahla» hlakta biex inghallem il poplu u irnexxiet actar milli katt hsibt jiena ghaliex lakghuha u ferhu biha l-ahjar nies u l-actar intelligenti ta' l' pajjis. Izda bosta ohrain ma humiex hlief ijghemgmu li jridu jakrau l-ahbarijiet, il baned jridu il programmi, l-imsiehbini jridu in-necrologiji, id-devoti jridu il festi, xi uhud jridu il polemichi, ahna cull tant ijcollna b'zonn niddefendu ruhna contra il ghideb u it-tnassis ta' l' ghedeuna taghna u ta' dauc li in-«Nahla» tieghi ijgghilhom tant jtkaghuxu bl-ugiegh ta' zakk. Fi ftit cliem, billi il «Malta Taghna» ilha tohrog' fuk ghoxrin sena u ghal zmien tul chienet timrah hi biss f'idejn il poplu baxx, dana dara jakra dauc l-affarijiet ghad li fihom il hajja biss ta' mument u jridhom.

Jiena biex niccuntenta il cullhadd u naktaghlu xe'ktu sejjer ma indumx ma nohrorog' gazzetta ohra ta' cull gimgha li tatih dac collu li soltu jakra f'il «Malta Taghna» u ahjar, cull tant bl-istampi u b'il premji, u

B'NOFS PREZZ

billi ghad li jkun DAKS il «Malta Taghna» ma jkunx ijkum hlief ZEUG XELINI F'IS-SENA (sitt habbiet cull numru) li jithallsu xelin cull sitt xhur b'il kuddiem. L-ispejjes ta' l' posta jithallsu barranin. Min hu imsieheb f'in-«Nahla» ma jhallasx hlief XELIN F'IS-SENA BISS ACTAR u posta ma jhallasx barranija billi jircevihi ma'n-«Nahla» bhala supplement. Dana ix-xelin jithallas f'dakka u bil kuddiem.

B'hecc in-«Nahla» tibka rivista u jkun fiha m'il bidu sa' l' ahjar huejje'g ta' taghlim biss, u il frac, l-ahbarijiet, in-necrologiji u il huejje'g l-ohra jghaddu f'IZ-ZUNZANA billi dina tcun gazzetta li meta tinkara uehed jista jkattaghha ghaliex l-ahbarijiet jmutu malajr u in-«Nahla» tiftah actar il uisa ghat-taghlim li jibka jingabar sa il karreija ta' l' malti jcollhom ENCICLOPEDIJA minnha li isservi lilhom u lill uliedhom.

Id-daks jkun l-istess ta'n-«Nahla» u bl-istess carta, biss b'ERBA fa'ccati f'loc bi tmienja. Dina tcun tinbih f'it-torok ucoll izda b'IS-SOLD IL COPJA. Meta jakbliicom actar li tissiehu u MIN JIBGHAT JISSIEHEB MA TUL DANA IX-XAHAR MA' L-EUUEL HLAS LI JAGHMEL JIEHU B'RIGAL IL «MAHBUB TA' GESU': IS-SABIH CTIEB TA'S-SUR GUZE MUSCAT AZZOPARDI. Meta billi tiehdu dana il ctieb rigal il hlas ta's-sena jarga JONKOS B'XELIN u b'hecc l-imsiehbini ta'n-«Nahla» jkunx kieghdin jiehdu ghal l-euuel sena iz-ZUNZANA B'XEJN u min ma hux imsieheb f'in-«Nahla» JCUN KIEGHED JIEHU GHAL-LEUUEL SENA GAZZETTA AHJAR M'IL «Malta Taghna» u B'XELIN BISS F'LOC B'ERBA XELINI. Dana juri li ghad bakaghli iz-zejt ghaliex il gurnalismu ghaliha hu ideal u pas-atemp u m'hux maxtura u hobz ta' cull jum.

L-EUUEL MITT IMSIEHEB natihom ucoll copja cull uehed ta' l' Euuel Taksima ta's-«SAHHAR FALZUN» u b'hecc l-euuel sena tcun giethom B'XEJN, u dauc li huma ga imsiehbini f'in-«Nahla» jkunx fuk ir-rieh. Meta fittxu ibaghtu issiehu B'ITTRA MILL ACTAR FIS u jecch fiha tibaghtu il flus li fehimtcom tircievu il premji.

A. LEVANZIN.

Tè Ta Ceylon 'MARAVILLA'

IPPREMJAT B'GHAXAR MIDALJI

TAD-DEHEB

GHAL

KAUUA IT-TOGHMA U IS-SAFA TIEGHU

JINBIEGH 1/8 & 1/10 IR-RATAL

GHAND L'AGENTI F'MALTA



C. CAMILLERI & SONS

50 STR. MERCANTI IL BELT



CAMPIONI TA DAN IT-TÈ JINTGHATAU B'XEIN.

SNIEN! SNIEN! SNIEN!

Il Chirurgu-Dentista Alfonso Urso resak b'id-dar tiegħu actar l-isfel f'il Pjazza ta' Raħal Gdid u għalhecc issa jokgħod seŭa seŭ kuddiem il għajn. Cull min ijjittxu għal kliegħ jeŭ għa'x-xogħol ta's-snien barranin, li għalihom hu tant imfahhar, ijsibu ũara nofs inhar dejjem id-dar.

Min ijjrid jixtri oġġetti ta' metall m'il isbah li jistgħu iser-
vu bhala rigal għal-xi zŭieg jeŭ magħmudija, bi prezzijiet m'il-
irħas ijmur f'il hanut ta' Bartolomeo Pisani, Strada Levante
No. 150, il Belt.

Fl-istess stabiliment jimbighu ucoll u jintraŭ bolli użati.

FRANCIBOLLI

Min ijjrid jixtri francibolli użati għall collezzjoni jmur ta's-
Sliema, Strada Prince of Wales, Nu. 213, cull jum, minn nofsi
nhar il kuddiem, u jħassei ħafna bolli sbiħ b'nofs prezz ta' l
Catalogu.

BRITANNIA**STABILIMENT G'DID**

**Ta' Ferramenti, Ghodod, Huejjeg ta'
Chimica u Fotografija, Zebgha, &c.**

**BRITANNIA****BRITANNIA****INJAM**

**ta' l ahmar, ta' l abjat, u ta' l caŭba.
Collox mil irħas u m'il ahjar.**

BRITANNIA**L = OSSIGENU**

li illum hu tant użat f' il mard, dari chien ijsir fl-ispizzjeri m'il is-
pizzjari stess; iżda sabu li ma chienx johrog pur b'iz-zejjed u
għalhecc ma chienx jagħmel dac il gid collu li chien ijmistu.
Illum it-tifel ta' l Prot: Leube ta' l Germanja (dac li ipprepara l-arja
liqŭida) sab chif minn dina l-arja liqŭida johrog l-

OSSIGENU PURISSIMU

u saret soċjetà għal dina il haġa li kieghda tforni lill ispizzjari
ma'd-dinja collha b'dana ir-rimedju tant ta' hteġa.

HAUN MALTA

ma nafux li għandu minnu ħlief

I-Ispizzjar ALFREDO CUMBO

Ta' Strada Rjali (kuddiem il Club) il Belt.

u għalhecc cull min ijcollu l-zonn ta' dana l-ossigenu pur f'loc li
jokgħod jistenna li jlestuhulu fi spizzjeri ohra jsibu lest għand
is-Sur Cumbo pur u bi prezz moderat hafna.

Is-Sur Raff: Bonello**TA' STRADA LEVANTE, 131, IL BELT**

(Hdejn il Cnisja ta' Sta. Lucija)

għandu għal bejħ cull xorta ta' hġieg, zebgha, żjut, imsiemer,
ghodod, huejjeg ta's-Sanita, ta' gass, fornimenti ta't-tŭiebet,
lampi ta' l pitrolju li jixilgħu b'il matel b'daŭl kaŭti u sabiħ
ŭisk u hafna huejjeg ohra bħal daŭn ta' l ahjar qŭalità u bi
prezzijiet m'il orħos. Ippruvaŭ biex taraŭ chif toħorġu cuntenti
sgur.

INVENZJONI FAMUSA

hi sgur dic li għamlu dan l-ahhar billi sabu haġa li tiffiranca m'hux-
biss xogħol u żmien iżda flus ucoll u tabbit f'il **hasil**.

Mela biex tiffirancaŭ ix-xogħol u l-gheric

UZAU "IR-RUBNIT,"

Biex tiffirancaŭ is-sapun għaliex tahlu ftit

UZAU "IR-RUBNIT,"

Biex ma thallsux hassiela u ma tahlux hafna żmien

UZAU "IR-RUBNIT"

li jinbiegħ il Belt għand ir-Sur **WAGNER**, ta' Strada Zaccaria
u T'as-Sliema għand il « **BRITANNIA** » ta' Sda. It-Torri.

Min hu marid bi-ANEMJA (akar ta' g-
dem) u jrid ijfiek F'GHOXRIN ġurnata jiehu

L'ELIXIR**TA' S. VINCENS DE PAOLI**

Is-Sur G. Muscat ũara għaxar snin ugiegħ
ta' ras kaŭti bla ma sata jfejku b'xejn ma't-tie-
let flixcun għaddielu collox. Is-Sur Rinaldu
Perini ucoll fejjak l-ibnu, ma't-tieni flixcun, minn anemija kaŭtiija.
Daŭna is-sinjuri ucoll li sejr insemmu ippruvaŭh fukhom stess-
jeŭ fuk xi hadd iehor u harġu jiftahru: Dr: Edward L. Vella; Dr:
Paolo Sammut (Sliema); Prof: Dr: C. Sammut; Prof: Dr: G. O.
Galea; Farm: C. Arpa; Farm: G. Gili; Prof: Dr: S. Grech; Onor:
Dr: A. Pullicino; Dr: L. Albanese; Negte: G. Tagliaferro; G. Sul-
tana; Ant: Diacono; Avv: Francesco Cardona u hafna ohrajn.

Jinbigh fl-ispizzjerija ta't-Tabib

FABRIZ BORG.—Il Belt.

267, STRADA REALE.

**IS-SECLU TA'N-NERVI.**

Hecc sejjah is-seclu tagħna il gharef Prof: u Senatour Mantegazza,
u b'ir-raġun collu għaliex il-lum ma haŭn hadd li ma hux maħsus b'in-
nervi u l-actar b'il mishuta

NEVRASTENIJA

li kieghda iġġorr nies il Manicomju gozz, gozz. Għalhecc l-ahjar tobbi
kieghdin jithabtu biex ijsibu cura seŭa għal dina il marda għaliex t-
ta' gid bla tarf. Hafna ippruvaŭ iżda hadd ma irnexxa daks il gharef
u imfahhar

Prof: DE GIOVANNI ta' PADOVA.

li ũara studju cbir sab il famus

ANTINEVROTICU

li kieghed ijfejjak jeŭ jagħmel il gid lil cull min jużah.

F'Malta dan ijbighu

I-Ispizzjar ALFREDO CUMBO

TA' STRADA RJALI, TA' L BELT

IPPRUVAŬH GħALIEX MA JIBDIELCOMX!

In-"Nahla" tistampa ruhha fl-Istamperija "EMPIRE PRESS" ta's-Sur Critien, il Furjana.